

न तस्या निबन्धो विप्र ! तपो नैव च सुव्रत ! ।  
उपवासो न दानश्च न दमो वा महामते ! ।  
यादृशी तु भवेद्विप्र ! शृणु तत्त्वं समासतः ।  
प्रसूते या प्रक्षपिति विबुधे जायति स्वयम् ।  
सुदृक्ते तु भोजिते विप्र ! सा न्युज्जयति ध्रुवम् ।  
मौने मौना भवेद्या तु क्षिते तिष्ठति या स्वयम् ।  
सा न्युज्जयते विप्र ! नान्यत् पश्यामि किञ्चन ।  
एकद्विद्विरेकमना भर्तुर्लचनकारिणी ।  
तस्या बिभीमहं सर्वं ये तथान्ये तपोधन ! ।  
देवानामपि सा साक्षी पूज्या परमशोभना ।  
भर्ता वाभिहित्वा वापि प्रणत्यास्थायिनी भवेत् ।  
वर्त्तमानापि विप्रेन्द्र ! प्रत्यास्थानापि सा यदा ।  
तदैव तं संश्रयति पतिं नान्यं कदाचन ।  
भर्तुर्न्युमुखं ब्रह्मन् । या पश्यति वराङ्गना ।  
एवं याति भवेन्नित्यं भर्तुः प्रियहिते रता ।  
अनुविष्टेन भावेन भर्तारमनुगच्छति ।  
सा तु न्युमुखद्वारं न गच्छेद्ब्रह्मसम्भव ! ।  
एवमाता पिता वसुरेभ देवैर्त परम् ।  
एवं शुश्रूषते या तु सा मां विजयते सदा ।  
पतिव्रता तु या साक्षी तस्याश्चाहं कृताङ्गलिः ।  
भर्तारमनुध्यायन्ती भर्तारमनुगच्छति ।  
भर्तारमनुशोचन्ती न्युमुखद्वारं न पश्यति ।  
गीतवादिन्नृत्त्यानि प्रेक्षणीयान्यनेकशः ।  
न शृणोति न पश्यति न्युमुखद्वारं न पश्यति ।  
स्नायन्ती तिष्ठती वापि कुर्वन्ती वा प्रसाधनम् ।  
नान्यश्च मनसा ध्यायेत् कदाचिदपि सुव्रता ।  
देवता अर्चयन्ती वा भोजयन्त्यथ वा द्विजान् ।  
पतिं न त्यजते चित्तात् न्युमुखद्वारं न पश्यति ।  
भानौ चावुदिते या तु उत्थाय च तपोधन ! ।  
यहं मार्जयते नित्यं न्युमुखद्वारं न पश्यति ।  
चतुर्दहः स्वभावश्च यस्या नित्यं सुसंयतम् ।  
श्रीचाचारसमायुक्ता सापि न्युमुखं न पश्यति ।  
भर्तुर्मुखं प्रपश्यन्ती भर्तुश्चित्ताशुसारिणी ।  
वर्त्तते च हिते भर्तुर्मुखद्वारं न पश्यति ।  
एवं कौर्त्तिमतां लोके दृश्यन्ते दिवि देवताः ।  
मानुषाणाश्च भार्या वै तत्र देशे तु दृश्यते ।  
कथितैव पुरा विप्र ! आदित्येन पतिव्रता ।  
मया तस्माच्च विप्रश्चैः यथावत्तं यथाशुतम् ।  
शुक्लमेतत्ततो दृष्ट्वा पूजयामि पतिव्रताम् ॥”

इति वाराहो पतिव्रताचरित्रम् ॥ \* ॥

पतिव्रताधर्म्मो यथा,—

“पतिव्रतानां यद्धर्म्मं तन्निबोध ब्रजेश्वर ! ।  
नित्यं भर्तुर्भुक्तसुकया तत्पादोदकमौषितम् ।  
भक्तिभावेन सततं भोक्तव्यं तदनुज्ञया ।  
व्रतं तपस्यां देवार्चां परित्यज्य प्रयत्नतः ।  
कुर्व्याच्चरणसेवाश्च स्तवनं परितोषणम् ।  
तदाज्ञारहितं कर्म न कुर्व्यादैरतः सती ।  
नारायणात् परं कान्तं ध्यायते सततं सती ।  
परपुंसां पुरश्चैव सुवेष्टं पुरुषं परम् ।  
याचामहोत्सवं नित्यं नैकं गायनं व्रज ।  
परक्रीडाश्च सततं नहि प्रपश्यति सुव्रता ॥

यद्धर्म्मं स्वामिनां नित्यं तदेवमपि योषिताम् ।  
नहि त्यजेत् तत्सङ्गं स्वयमेव च सुव्रता ॥  
उत्तरे नोत्तरं दद्यात् स्वामिनश्च पतिव्रता ।  
न कोपं कुरुते शुद्धा ताडनाचापि कोपतः ॥  
क्षुधितं भोजयेत् कान्तं दद्यात् पानश्च तोषणे ।  
न बोधयेत्तं निद्रालुं प्रेरयत्येव कर्मसु ॥  
पुत्राणाञ्च शतगुणं स्नेहं कुर्यात् पतिं सती ।  
पतिर्वन्मृगतिर्भर्ता देवतं कुलयोषितः ॥  
शुभं दृष्ट्वा सुधातुल्यं कान्तं पश्यति सुन्दरी ।  
सस्मितं वदनं कृत्वा भक्तिभावेन यत्नतः ॥  
पुरुषाणां सहस्रं सती स्त्री च समुद्वरेत् ।  
पतिः पतिव्रतानाञ्च सुच्यते सर्वपातकात् ॥  
नास्ति तेषां कर्मभोगः सतीनां व्रततेजसा ।  
तया सार्द्धं निष्कर्मो मोदते हरिमन्दिरे ॥  
पृथिव्यां यानि तीर्थानि सतीपादेषु तान्यपि ।  
तेजश्च सर्वदेवानां सुनीनाञ्च सतीषु च ॥  
तपस्विनां तपः सर्वं प्रतिनां यत् फलं व्रज ।  
दाने फलं यद्वातुल्यां तत् सर्वं तासु सन्ततम् ॥  
स्वयं नारायणः शुभमुर्विधं ता जातामपि ।  
सुराः सर्वे सुमुनयो भीतास्ताभ्याञ्च सन्ततम् ॥  
सतीनां पादरजसा सदाः पूता वसुधरा ।  
पतिव्रतां नमस्कृत्य सुच्यते पातकाक्षरः ॥  
त्रैलोक्यं भस्मसात् कर्तुं क्षमैव पतिव्रता ।  
स्वतेजसा समर्था सा महापुण्यवती सदा ॥  
सतीनाञ्च पतिः साक्षीपुत्रो निःशङ्क एव च ।  
नहि तस्य भयं किञ्चिदेवेभ्यश्च यमादपि ॥  
शतजन्मपुण्यवतां गृहे जाता पतिव्रता ।  
पतिव्रताप्रसूः पूता जीवन्मुक्तः पिता तथा ॥  
सती स्त्री प्रातरुत्थाय त्यक्त्वा च रात्रिवाससम् ।  
भर्तारञ्च नमस्कृत्य करोति स्तवनं सुदा ॥  
गृहकार्यं ततः कृत्वा स्नात्वा धौते च वाससी ।  
गृहीत्वा शुक्लपुष्पञ्च भक्तितः पूजयेत् पतिम् ॥  
स्नापयित्वा सुपूतेन जलेन निर्मलेन च ।  
तस्मै दत्त्वा धौतवस्त्रं तत्पादौ चालयेन्मुदा ॥  
आसने वासयित्वा च दत्त्वा भाले च चन्दनम् ।  
सर्वाङ्गलेपनं कृत्वा दत्त्वा माल्यं गलेऽपि च ॥  
सामवेदोक्तमन्त्रेण भोगव्रत्यैः सुधोषमेः ।  
संपूज्य भक्तितः कान्तं सुत्वा च प्रणमेन्मुदा ॥  
‘ओं नमः कान्ताय शान्ताय सर्वदेवाश्रयाय  
स्वाहा ॥’

इत्यनेनैव मन्त्रेण दत्त्वा पुष्पञ्च चन्दनम् ।  
पादार्थधूपदीपाञ्च वस्त्रं नैवेद्यसुत्तमम् ॥  
जलं सुवासितं शुद्धं ताम्बूलञ्च सुसंस्कृतम् ।  
दत्त्वा स्तोत्रञ्च प्रपठेत् यत् कृतं पापमेव च ॥  
ओं नमः कान्ताय शान्ताय शिवचन्द्रस्वरूपिणे ।  
नमः शान्ताय दान्ताय सर्वदेवाश्रयाय च ॥  
नमो ब्रह्मस्वरूपाय सतीप्राणपराय च ।  
नमस्त्याय च पूज्याय हृदाधाराय ते नमः ॥  
पञ्चप्राणाधिदेवाय चक्षुषस्तारकाय च ।  
ज्ञानाधाराय पत्नीनां परमानन्दरूपिणे ॥  
पतिर्ब्रह्मा पतिर्विष्णुः पतिरेव महेश्वरः ।  
पतिश्च निर्गुणाधारो ब्रह्मरूप ! नमोऽस्तु ते ॥

क्षमस्व भगवन् ! दोषं ज्ञानाज्ञानकृतञ्च यत् ।  
पत्नीबन्धो ! दयास्मिन्वो ! दासीदोषं क्षमस्व च ॥  
इदं स्तोत्रं महापुण्यं दृष्ट्वाद्ये पद्मया कृतम् ।  
सरस्वत्या च धरया गङ्गया च पुरा व्रज ॥  
सावित्र्या च कृतं पूर्वं ब्रह्मणे चापि नित्यशः ।  
पार्वत्या च कृतं भक्त्या कैलासे शङ्कराय च ॥  
सुनीनाञ्च सुराणाञ्च पत्नीभिश्च कृतं पुरा ।  
पतिव्रतानां सर्वासां स्तोत्रमेतत् शुभावेष्टम् ॥  
इदं स्तोत्रं महापुण्यं या शृणोति पतिव्रता ।  
नरोऽन्यो वापि नारी वा लभते सर्ववाञ्छितम् ॥  
अपुलो लभते पुत्रं निर्धनो लभते धनम् ।  
रोगी च सुच्यते रोगात् बद्धो सुच्यते बन्धनात् ॥  
पतिव्रता च सुत्वा च तीर्थस्नानफलं लभेत् ।  
फलञ्च सर्वव्रतपां व्रतानाञ्च व्रजेश्वर ! ॥  
इदं सुत्वा नमस्कृत्य सुदृक्ते सा तदनुज्ञया ।  
उक्तः पतिव्रताधर्म्मो गृहिण्यां श्रूयतां व्रज ॥”

इति ब्रह्मवैवर्ते श्रीकृष्णजन्मखण्डे २३ अध्यायः ॥\*॥  
पतिव्रतानामाणि यथा,—  
छत्र्यस्य सुवर्चला १ शक्रस्य शची २ वशिष्ठस्य  
अरुन्धती ३ चन्द्रस्य रोहिणी ४ अगस्त्यस्य  
लोपासुना ५ अथर्वस्य सुकन्या ६ सत्यवतः  
सावित्री ७ कपिलस्य श्रीमती ८ सौदासस्य  
मदयन्ती ९ सगरस्य केशिनी १० नलस्य दम-  
यन्ती ११ रामस्य सीता १२ शिवस्य सती १३  
नारायणस्य लक्ष्मीः १४ ब्रह्मणः सावित्री १५  
रावणस्य मन्दोदरी १६ । इति पुराणान्तरम् ॥  
(गायत्रीस्वरूपा भगवती । यथा, देवीभागवते ।  
१२ । ६ । ६६ ।

“पतिव्रता पवित्राङ्गी पश्यद्वासपरायणा ।

प्रज्ञावती सुता पौत्री पुत्रपूज्या पयस्विनी ॥”

पतेरः, पुं स्त्री, (पतिरिति गच्छतीति । पतङ्ग-गतौ +

“पतिकठिक्कठिगडिदंशिय एरक् ।” उणां १।५६।

इति कर्त्तरि एरक् ।) पत्नी । गन्तरि चि । इत्यु-  
णादिकोषः ॥

पतेरः, पुं, (पतत्यस्मिन्निति । “पति कठेति ।”

उणां १।५६। इति अधिकरणे एरक् ।) आङ्कः ।

गर्गः । इति संक्षिप्तसारोणादिवृत्तिः ॥

पतङ्गः, स्त्री, (पञ्चमिव अङ्गं यस्य । एष्टोदरात्-

साधु ।) रक्तचन्दनम् । इति, शब्दरत्नावली ॥

वृचविशेषः । वक्त्रम् इति भाषा । तत्पर्यायः ।

पत्राङ्गम् २ रक्तकाष्ठम् ३ सुरङ्गदम् ४ पत्रा-

ख्यम् ५ पट्टरङ्गम् ६ भार्यावृचः ७ रक्तकः ८

लोहितम् ९ रङ्गकाष्ठम् १० रोगकाष्ठम् ११

कुचन्दनम् १२ पट्टरङ्गनकम् १३ सुरङ्गम् १४ ।

अस्य गुणाः । कटुत्वम् । रुचत्वम् । अम्लत्वम् ।

शीतत्वम् । गौल्यत्वम् । वातपित्तज्वरविष्यो-

टोन्मादभूतनाशित्वञ्च । इति राजनिर्घण्टः ॥

अपि च भावप्रकाशे ।

“पतङ्गान् रक्तसारं सुरङ्गं रङ्गं तथा ।

पट्टरङ्गमाख्यातं पत्तूरञ्च कुचन्दनम् ॥

पतङ्गं मधुरं शीतं पित्तक्षेपघ्नासनुत् ।

हरिचन्दनवज्ज्यैर्विशेषाद्वाहनाशनम् ॥”